

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī
vedāntācāryavaryo me sannidhattāṃ sadā hṛdi ॥

villūr naḍādūr śrī śrīnidheḥ kṛtiṣu
॥ *śrīpuruṣottamaṣoḍaśī* ॥

This document* has been prepared by
Sunder Kidambi
with the blessings of
śrī raṅgarāmānujamahādeśikan
His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīh
śrīmate rāmānujāya namaḥ

॥ śrīpuruṣottamaṣoḍaśī ॥

kavitājitakallolikanyakākāntavakṣase |
karuṇādiguṇādhyāya kamalānidhaye namaḥ ॥

velā kācit sevyā
nīlācalamaṇḍitā jagati |
śailākāro bhagavān
mālākārādipūjito yatra ॥ 1 ॥

velāvane pūrvamahāpayodheḥ
nīlācale kalpitasannidhānam |
tālāṅkabhadrāsahitaṃ hitāya
kālāmbudābhaṃ śaraṇaṃ prapadye ॥ 2 ॥

nīlāmbareṇa halinā'tha subhadrayā ca
nīlāmbudaughanibhayā nijayā ca mūrtyā |
nīlādiyauvatamanorathakalpavallyā
nīlāvanīdharavare viharantamīde ॥ 3 ॥

padmāvatīcelavarāñcalena
vilocanāntaṃ parimṛṣṭavantam |
snehābhiṣiktaṃ jayadevarūpaṃ
nīlācalendraṃ na jahāti cetaḥ ॥ 4 ॥

jayadevakavīndrabhāratī-
padavinyāsaśīkṛtāśayaḥ |
iha nṛtyasi kiṃ prabho ! na ce-
tkathametannu karaprasāraṇam ॥ 5 ॥

gāyantīm jayadevabhavyabhāṇitīm
kāṣṭhāhṛtau kānane
nārīm kāñcana kaṇṭakairatitarām
viddhāṅgajāto muhuḥ |
padbhyām dūramanuvrajan rasikatām
yo'darśayattādrśīm

taṃ tvāṃ nīladharādharendranilayaṃ
nityaṃ matiścumbati ॥ 6 ॥

puruṣottamapuṇyadeśagaḥ
paramaṃ brahma bhavānna saṃśayaḥ |
akaro'tra dadāti vāñchitā-
nyapado yāti rathāya sadma naḥ ॥ 7 ॥

padamānatabhaktamānase bhavatā nūnamabhūnniveśitam |
ata eva na dṛśyate padaṃ kamaladvandvaviśeṣakomalam ॥ 8 ॥

vipadā vikalā na pāṇḍavāḥ samitau santu tadarthamasmyaham |
iti kiṃ puruṣottamasthale bhagavannevamabhūḥ kṛpābharāt ॥ 9 ॥

tava nāma bibharti yo janaḥ jagatāṃ nātha sabhaktireṣa saḥ |
sṛjate madhurāṃ hi bhāratī sa yathā paṇḍitarājanāyakaḥ ॥ 10 ॥

ayi! pāvana! maṅgala!
prabho! dayayā tvam manasi sthito mama |
atipātakakarmasādaraṃ
kathamevaṃ kathayedamacyuta ॥ 11 ॥

patitapāvanastvam yatastataḥ
prakatayannidaṃ ceṣṭase tathā |
mudamatho madam yāmyahaṃ hare
tava yaśo mayā tādr̥gedhate ॥ 12 ॥

rathaistribhiraṅkṛtāmativiśālamadhyāvaniṃ
anaughaparipūritāṃ nayanamodasaṃvardhinīm |
anekavidhayānakairapi turaṅgamātaṅgakaiḥ
mahāpaṇagaṇairvṛtāṃ subhagapūrivīthīm bhaje ॥ 13 ॥

bhaṭapaṅktimadhyadeśe
naṭanaṃ kurvannivāyamāyāti |
ghaṭayitumānandaṃ naḥ
viṭakulapatireṣa nīlaśailendraḥ ॥ 14 ॥

kirīṭī puṣpaughaiḥ jananayanabr̥ndaṃ saphalayan
rathoparyāroḍhuṃ racitagamano vādyanivahaiḥ |

muhurdvāri dvāri sthitimupagataḥ kāmapi śubhāṃ
jagannāthassprṣṭassakaladuritāntāya bhagavān ॥ 15 ॥

śrīkāmapālānuja! kāmatāta!
śrīkāma! nīlācalakālamegha!
kāmaikasaktaṃ tava pādakāmaṃ
kāmaṃ kuruṣvainamatīva dīnam ॥ 16 ॥

puruṣottamaśoḍaśīstutiṃ
puruṣaḥ śrīnidhirāghavoditām
puruṣottamasūktigarbhitām
puruṣeṣūttamatām vrajetpaṭhan ॥ 17 ॥

॥ iti śrīpuruṣottamaśoḍaśīstotraṃ samāptam ॥